

महाराष्ट्र शासन
वित्त विभाग
शासन निर्णय क्रमांक: संकीर्ण १०१७/प्र.क्र.६९१/प्रशासन-१
मादाम कामा मार्ग, हुतात्मा राजगुरु चौक
मंत्रालय, मुंबई ४०० ०३२
तारीख: ७ जून, २०१८

वाचा :-

- १) शासन निर्णय क्र. संकीर्ण १०१५/प्र.क्र.३६०/प्रशासन-१, दिनांक १४ सप्टेंबर, २०१५
- २) शासन शुध्दीपत्रक क्र. संकीर्ण १०१५/प्र.क्र.३६०/प्रशासन-१, दिनांक २३ सप्टेंबर, २०१५
- ३) अधिसूचना क्र.संकीर्ण २०१६/प्र.क्र.१/कोषा प्रशा-५, दिनांक २२ एप्रिल, २०१६
- ४) अधिसूचना क्र. संकीर्ण २०१५/प्र.क्र.३०/विमा प्रशासन, दिनांक २२ फेब्रुवारी, २०१६
- ५) अधिसूचना क्र.संकीर्ण २०१६/प्र.क्र.१/कोषा प्रशा-५, दिनांक १ ऑक्टोबर, २०१६
- ६) अधिसूचना क्र.संकीर्ण २०१५/प्र.क्र.३०/विमा प्रशासन, दिनांक २५ सप्टेंबर, २०१७

प्रस्तावना :-

वित्त विभागाने दिनांक १४ सप्टेंबर, २०१५ च्या शासन निर्णयान्वये महाराष्ट्र लोकसेवा हक्क अधिनियम २०१५ नुसार वित्त विभागामार्फत पुरविण्यात येणाऱ्या लोकसेवा, त्या देण्यासाठी जबाबदार असलेले पदनिर्देशित अधिकारी, प्रथम व द्वितीय अपिलीय अधिकारी आणि सेवा पुरविण्याची विहित कालमर्यादा प्रसिध्द केली आहे. त्यानुसार दिनांक २२ एप्रिल, २०१६ च्या अधिसूचनेन्वये लेखा व कोषागारे संचालनालयामार्फत त्यांच्या २ सेवा तसेच दिनांक २२ फेब्रुवारी, २०१६ च्या अधिसूचनेन्वये विमा संचालनालयामार्फत त्यांची १ सेवा अधिसूचित केली आहे

२. दिनांक २२ एप्रिल, २०१६ च्या अधिसूचनेन्वये अधिसूचित केलेल्या सेवा हया सामान्य जनतेला पुरविण्यात येणाऱ्या सेवा नसून नियमित स्वरूपाचे काम असल्याने सदर सेवा दिनांक १ ऑक्टोबर, २०१६ च्या अधिसूचनेन्वये रद्द केल्या आहेत.

३. राज्य मुख्य सेवा हक्क आयुक्त यांच्या अध्यक्षतेखाली महाराष्ट्र लोकसेवा हक्क अधिनियम, २०१५ च्या अंमलबजावणीबाबत दिनांक ७.९.२०१७ रोजी आढावा बैठक आयोजित करण्यात आली होती. सदर बैठकीत वित्त विभागाचे अधिनस्त क्षेत्रिय कार्यालयांमार्फत पुरविण्यात येणाऱ्या सेवांचा आढावा घेण्याचे अध्यक्षांनी सूचित केले होते. त्यानुसार आढावा घेतला असता विमा संचालनालयामार्फत सर्वसामान्य जनतेला कोणतीही सेवा पुरविली जात नसल्याचे निदर्शनास आल्याने दिनांक २२ फेब्रुवारी, २०१६ च्या अधिसूचनेन्वये अधिसूचित केलेली विमा संचालनालयाची १ सेवा दिनांक २५ सप्टेंबर, २०१७ च्या अधिसूचनेन्वये रद्द केली आहे.

४. दिनांक १ जुलै २०१७ पासून वस्तु व सेवाकर कायदा लागू झाला असून या अंतर्गत सर्व सेवा/सुविधा जीएसटी कॉमन पोर्टलच्या माध्यमातून पुरविल्या जाणार असल्याने, दिनांक १४ सप्टेंबर, २०१५ च्या शासन निर्णयान्वये निश्चित केलेल्या विक्रीकर विभागामार्फत पुरविण्यात येणाऱ्या ४ सेवा (ई-नोंदणी, ई-विवरणपत्रे, ई-करभरणा, ई-केंद्रिय वैधानिक नमुने) आता अधिसूचित करण्याची आवश्यकता नाही. त्यामुळे महाराष्ट्र लोकसेवा हक्क अधिनियम-२०१५ मधून वित्त विभागामार्फत पुरविण्यात येणाऱ्या सेवा वगळण्याची बाब विचाराधिन होती.

शासन निर्णय:-

वित्त विभागाने दिनांक १४ सप्टेंबर, २०१५ च्या शासन निर्णयान्वये महाराष्ट्र लोकसेवा हक्क अधिनियम २०१५ नुसार वित्त विभागामार्फत पुरविण्यात येणाऱ्या लोकसेवा, त्या देण्यासाठी जबाबदार असलेले पदनिर्देशित अधिकारी, प्रथम व द्वितीय अपिलीय अधिकारी आणि सेवा पुरविण्याची विहित कालमर्यादा प्रसिध्द केली आहे. वित्त विभागाचे अधिनस्त लेखा व कोषागारे संचालनालय तसेच विमा संचालनालय यांच्या मार्फत पुरविण्यात येणाऱ्या व अधिसूचित केलेल्या सेवा रद्द केलेल्या आहेत. तसेच दिनांक १ जुलै २०१७ पासून वस्तु व सेवाकर कायदा लागू झाला असल्याने विक्रीकर विभागामार्फत पुरविण्यात येणाऱ्या सेवा/सुविधा जीएसटी कॉमन पोर्टलच्या माध्यमातून पुरविल्या जाणार आहेत. यास्तव संदर्भ क्र.१ च्या शासन निर्णयान्वये निश्चित केलेल्या वित्त विभागामार्फत पुरविण्यात येणाऱ्या सेवा महाराष्ट्र लोकसेवा हक्क अधिनियम-२०१५ मधून वगळण्यात येत असून अधिसूचित झालेल्या सेवा आता रद्द झाल्या असल्याने वित्त विभाग शासन निर्णय क्र. संकीर्ण १०१५/प्र.क्र.३६०/प्रशासन-१, दिनांक १४ सप्टेंबर, २०१५ आता रद्द करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१८०६०७१६२११९१७०५ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(रेखा काळसेकर)
अवर सचिव, महाराष्ट्र शासन

प्रत,

१. मा.राज्यपाल यांचे सचिव
२. मा.मुख्यमंत्री यांचे प्रधान सचिव
३. मा.मंत्री (वित्त) यांचे खाजगी सचिव

४. मा.राज्यमंत्री (वित्त) यांचे खाजगी सचिव,
५. मा.मुख्य सचिव, महाराष्ट्र राज्य, मंत्रालय, मुंबई.
६. अपर मुख्य सचिव(वित्त) /अपर मुख्य सचिव (वित्तीय सुधारणा)/प्रधान सचिव(लेखा व कोषागारे) / सचिव(व्यय), वित्त विभाग, मंत्रालय, मुंबई.
७. विक्रीकर आयुक्त, महाराष्ट्र राज्य, मुंबई.
८. आयुक्त, राज्य लॉटरी संचालनालय, मुंबई.
९. संचालक, विमा संचालनालय, महाराष्ट्र राज्य, मुंबई.
१०. संचालक, लेखा व कोषागारे, मुंबई.
११. मुख्य लेखा परीक्षक, स्थानिक निधी लेखा, महाराष्ट्र राज्य, नवी मुंबई.
१२. सर्व सह/उपसचिव/अवर सचिव/कक्ष अधिकारी, वित्त विभाग,
१३. नोडल अधिकारी (लोकसेवा हक्क), वित्त विभाग, मंत्रालय, मुंबई
१३. सर्व मंत्रालयीन विभाग, मंत्रालय, मुंबई
१४. निवडनस्ती (प्रशासन-१)